



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1979 අංක 27 දරන
මුදල් සමාගම් පාලන පනත

[ආණ්ඩුක්‍රමලේඛන සංස්කරණ පනතේ 1979 මැයි මස 7 වන දින]

ආණ්ඩුවේ නියමය පරිදි මුද්‍රණය කරන ලදී

1979 මැයි මස 25 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩු
 පත්‍රයේ II වන කොටසේ අතිරේකයක් වශයෙන් පල කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිල දී ලබාගත හැක

මිල : රු. 1.10 සි.

නැපැල් ගාස්තුව : ශත 50 සි.

[සහතිකය සටහන් කළේ 1979 මැයි මස 7 වන දින]

එල්. ඩී.—බී. 71/70.

බැංකු නොවන මුදල් ආයතන පාලනය කිරීම සහ විධිමත් කිරීම පිණිස ද, තැන්පත්කරුවන්ගේ අයිතිවාසිකම් ආරක්ෂා කරනු වස් ඒ ආයතනවල දුවශීලතාව සහ ණය ගෙවිය හැකි බව සහතික කිරීම පිණිස ද, ඒ හා සම්බන්ධ හෝ ඊට ආනුෂංගික කරුණු සඳහා විධිවිධාන සැලැස්වීම පිණිස ද වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1979 අංක 27 දරන මුදල් සමාගම් පාලන පනත යනුවෙන් හඳුන්වනු ලබන අතර ගැසට් පත්‍රයෙහි පළ කරනු ලබන නියමයකින් අමාත්‍යවරයා විසින් නියම කරනු ලබන (මේ පනතෙහි “නියමිත දිනය” යනුවෙන් සඳහන් කරනු ලබන) දිනයක ක්‍රියාත්මක වන්නේ ය.

ප්‍රසිද්ධ
කාමය
සහ
ක්‍රියාත්මක
වීමේ දිනය.

I වන කොටස

ආයතන ලියාපදිංචි කිරීම සහ ඒවාට බලපත්‍ර දීම.

2. (1) මේ පනතේ මේ කොටස—

මේ පනත
අදාළ වීම.

- (අ) රුපියල් ලක්ෂයකට නො අඩු ප්‍රාග් ධනයක් ඇති වගකීම සීමාසහිත සමාගමක් වන සෑම ආයතනයක් කෙරෙහි ද;
- (ආ) රුපියල් පන් ලක්ෂයකට වැඩි තැන්පතු ඇති සෑම ආයතනයක් කෙරෙහි ද;
- (ඇ) සමූහනය කළ කල්හි, රුපියල් ලක්ෂයකට නො අඩු ප්‍රාග් ධනයක් ඇති වගකීම සීමාසහිත සමාගම් වන යම් අනු බද්ධ හෝ සම්බද්ධ ආයතන දෙකක් හෝ ඊට වැඩි ගණනක් කෙරෙහි ද;
- (ඈ) සමූහනය කළ කල්හි, රුපියල් පන් ලක්ෂයකට වැඩි මුළු තැන්පතු ඇති යම් අනුබද්ධ හෝ සම්බද්ධ ආයතන දෙකක් හෝ ඊට වැඩි ගණනක් කෙරෙහි ද;
- (ඉ) (මෙහි මින් මතු “මණ්ඩලය” යනුවෙන් සඳහන් කරනු ලබන) ශ්‍රී ලංකා මහ බැංකුවේ මුදල් මණ්ඩලයේ නිර්දේශය පිට, ගැසට් පත්‍රයෙහි පළ කරනු ලබන නියමයකින් අමාත්‍ය වරයා විසින් මේ පනතේ මේ කොටස අදාළ විය යුතු ආයතනයන් යයි ප්‍රකාශ කරනු ලබන යම් ආයතන කාණ්ඩයක් හෝ වර්ගයක් කෙරෙහි ද

අදාළ වන්නේ ය.

(2) (1) වන උපවගන්තියේ විධිවිධාන කෙසේ වුවද මුදල් නීති පනතේ 127 වන වගන්තියේ අර්ථනුකූල යම් බැංකු ආයතනයක් කෙරෙහි හෝ ජාතික රාජ්‍ය සභාවේ 1972 අංක 5 දරන සමුපකාර සමිති පනත යටතේ ලියාපදිංචි කරන ලද, යම් සමුපකාර සමිතියක් කෙරෙහි මේ පනත අදාළ නොවන්නේ ය.

ආයතන
ලියාපදිංචි
කිරීම.

3. මේ පනතේ මේ කොටස අදාළ වන කිසිම ආයතනයක්, ඒ ආයතනය මෙහි මින් මතු විධිවිධාන සලස්වා ඇති පරිදි මණ්ඩලයෙහි ලියාපදිංචි කර ඇත් නම් මිස, නියමිත දිනයෙහි හෝ ඉන් පසුව ව්‍යාපාර කටයුතු කර ගෙන නොයා යුතු ය :

එසේ වුව ද, නියමිත දිනයට පෙර ව්‍යාපාර කටයුතු කර ගෙන ගිය එවැනි යම් ආයතනයක් විසින්, නියමිත දිනයේ සිට මාස හයකට නොවැඩි කාලයක්, එසේ ලියාපදිංචි කරනු නොලැබ ව්‍යාපාර කටයුතු කර ගෙන ගිය හැකි ය :

එසේ ම නවදුරටත්, ඉහත සඳහන් අතුරු විධානයෙහි සඳහන් යම් ආයතනයක් එසේ ලියාපදිංචි නොකොට ඒ ආයතනය විසින් ව්‍යාපාර කටයුතු කරගෙන යාම සඳහා ඒ අතුරු විධානයෙහි දැක්වෙන කාර්ය හුදෙක් එක් වරක් පමණක් දීර්ඝ කිරීමට මණ්ඩලය විසින් එහි සම්පූර්ණ අභිමතය පරිදි අවසර දිය හැකි ය.

ලියාපදිංචි
කිරීමට
පෙර
කරනු
ලබන
මිස තරය.

4. (1) මේ පනතේ මේ කොටස අදාළ වන ආයතනයක් ලියා පදිංචි කිරීම සඳහා වූ සෑම ඉල්ලීමක් ම නියමිත ආකෘතියෙහි පිළියෙල කොට මණ්ඩලය වෙත ඉදිරිපත් කළ යුතු අතර ඒ ඉල්ලීමෙහි ප්‍රකාශිත විස්තර තමාගේ උපරිම දැනුම හා විශ්වාසය අනුව සත්‍ය බවට හා නිවැරදි බවට ඉල්ලුම්කරු විසින් කරනු ලබන ප්‍රකාශයක් එහි ඇතුළත් විය යුතු ය.

(2) (1) වන උපවගන්තිය යටතේ වූ යම් ප්‍රකාශයක් හෝ තොරතුරක් එහි වැදගත් විස්තරයක දී අසත්‍ය බව දන දන ම ඒ ප්‍රකාශය කරන හෝ ඒ තොරතුරු සපයන හෝ සෑම තැනැත්තෙක් ම මේ පනත යටතේ වරදක් කරන්නේ ය.

මණ්ඩලය
විසින්
ඇතැම්
අවස්ථාවක් හි දී
ලියාපදිංචි
කිරීම
ප්‍රතික්ෂේප
කළ යුතු බව.

5. (1) මේ පනතේ මේ කොටස අදාළ වන යම් ආයතනයක් ලියාපදිංචි කිරීම සඳහා, මණ්ඩලය වෙත ඉල්ලීමක් ඉදිරිපත් කර තිබෙන අවස්ථාවක, මණ්ඩලය විසින්—

(අ) ඒ ආයතනයේ ගණන් පොත් සහ වෙනත් ලේඛන පරීක්ෂා කළ හැකිය, නැතහොත් ශ්‍රී ලංකා මහ බැංකුවේ බැංකු අධිකාරීන් අධ්‍යක්ෂවරයා ලවා හෝ ඒ අධ්‍යක්ෂවරයා විසින් ඒ සඳහා ලියවිල්ලකින් බලය දෙනු ලැබූ යම් නිලධරයකු ලවා හෝ ඒවා පරීක්ෂා කරවිය හැකි ය ;

(ආ) ඒ ආයතනය විසින් භාර ගනු ලැබූ, ණයට ගනු ලැබූ හෝ අයදිනු ලැබූ යම් මුදල් ප්‍රමාණයක් තැන්පතුවක් ද යන බව සහ ඒ ආයතනයේ කටයුතු එහි වර්තමාන හෝ අනාගත තැන්පත්කරුවන්ට අනර්ථදායී ලෙස කර ගෙන යනු ලැබේ ද යන බව තීරණය කළ හැකි ය.

(2) ඒ ආයතනය 3 වන වගන්තිය යටතේ ලියාපදිංචි කරනු ලැබීමට යටත් නොවන බව හෝ ඒ ආයතනයේ කටයුතු එහි වර්තමාන හෝ අනාගත තැන්පත්කරුවන්ට අනර්ථදායී ලෙස කර ගෙන යන බව මණ්ඩලයේ මතය වන අවස්ථාවක, ඒ ආයතනය ලියාපදිංචි කිරීම මණ්ඩලය විසින් ප්‍රතික්ෂේප කළ යුතු ය.

(3) ඒ ආයතනය 3 වන වගන්තිය යටතේ ලියාපදිංචි කරනු ලැබීමට යටත් බවත්, ඒ ආයතනයේ කටයුතු එහි වර්තමාන හෝ අනාගත තැන්පත්කරුවන්ට අනර්ථදායී ලෙස කර ගෙන නොයන බවත්, මණ්ඩලයේ මතය වන අවස්ථාවක මණ්ඩලය විසින් එම ආයතනය ලියාපදිංචි කළ යුතු ය.

(4) (1) වන උපවගන්තිය හෝ (2) වන උපවගන්තිය යටතේ මණ්ඩලය විසින් කරනු ලබන තීරණය අවසානාත්මක හා තීරණාත්මක විය යුතු අතර එය කිසිම අධිකරණයක දී ප්‍රශ්න නොකළ යුතු ය.

6. මේ පනතේ මේ කොටස අදාළ වන සෑම ආයතනයක් ම ලියාපදිංචි කිරීම සඳහා, මණ්ඩලය විසින්, නියමිත ආකාරයෙහි වූ නාම ලේඛනයක් තබා පවත්වා ගෙන යා යුතු ය.

ආයතන ලියාපදිංචි කිරීම සඳහා වූ නාම ලේඛනය.

7. යම් ආයතනයක් මේ පනත යටතේ ලියාපදිංචි කර ඇති අවස්ථාවක, මේ පනත යටතේ සාදන ලද රීතිවලට අනුකූලව මණ්ඩලය විසින් නියම කළ හැකි කොන්දේසිවලට යටත්ව, මණ්ඩලය විසින්, නියමිත ආකාරයෙහි වූ බලපත්‍රයක් ඒ ආයතන යට නිකුත් කළ යුතු ය. ඒ බලපත්‍රය සියලු වේලාවන්හි දී ඒ ආයතනයේ ශ්‍රී ලංකාවේ ප්‍රධාන කාර්යාලයෙහි හෝ ව්‍යාපාර ස්ථාන යෙහි ප්‍රදර්ශනය කළ යුතු ය.

බලපත්‍ර නිකුත් කිරීම.

8. (1) මේ පනත යටතේ ලියාපදිංචි කරනු ලැබූ යම් ආයතනයක් විසින් ව්‍යාපාර කටයුතු කර ගෙන යාම අවසන් කර නිබන්ධ අවස්ථාවක, ඒ අවසන් කිරීම පිළිබඳ දැන්වීමක්, ඒ අවසන් කිරීමෙන් පසු මාස තුනක් ඇතුළත—

ආයතනය විසින් ව්‍යාපාර කටයුතු අවසන් කිරීම.

(අ) ඒ ආයතනය සංස්ථාවක් වන අවස්ථාවක, එහි අධ්‍යක්ෂ වරයා, කළමනාකරු හෝ ලේකම්වරයා විසින් ;

(ආ) ඒ ආයතනය සංස්ථාගත නොකළ පුද්ගල මණ්ඩලයක් වන අවස්ථාවක, ඒ මණ්ඩලය සංයුක්ත වී ඇත්තේ යම් පුද්ගලයන්ගෙන් ද ඒ සෑම පුද්ගලයකු විසින් ; හෝ

(ඇ) ඒ ආයතනය පුද්ගලයකු වන අවස්ථාවක, ඒ පුද්ගලයා විසින් හෝ ඔහු මිය ගොස් නම් ඔහුගේ නීත්‍යනුකූල නියෝජිතයන් විසින්

මණ්ඩලයට දිය යුතු ය.

(2) (1) වන උපවගන්තිය යටතේ දැන්වීමක් ලැබුණු විට මණ්ඩලය විසින් ඒ ආයතනයේ නම නාම ලේඛනයෙන් ඉවත් කොට ඒ ආයතනයේ බලපත්‍රය අවලංගු කළ යුතු ය.

9. (1) මේ පනත යටතේ ලියාපදිංචි කරනු ලැබූ යම් ආයතනයක් ව්‍යාපාර කටයුතු කර ගෙන නොයන බව විශ්වාස කිරීමට මණ්ඩලයට සාධාරණ හේතු ඇති අවස්ථාවක, ඒ ආයතනය ව්‍යාපාර කටයුතු කර ගෙන යාම අවසන් කර නොමැති බව මණ්ඩලයේ දැන්වීමේ දිනයේ සිට මාසයක් ඇතුළත ඔප්පු කරන ලෙස එම ආයතනයට නියම කරමින් මණ්ඩලය විසින් ඒ ආයතනයට ලියාපදිංචි තැපෑලෙන් දැන්වීමක් යැවිය හැකි ය. ඒ කාලය තුළ එය ඔප්පු කිරීම ඒ ආයතනය විසින් පැහැර හරින අවස්ථාවක, මණ්ඩලය විසින් ඒ ආයතනයේ නම නාම ලේඛනයෙන් ඉවත් කොට ඒ ආයතනයේ බලපත්‍රය අවලංගු කළ යුතු ය.

නාම ලේඛනයෙන් නම ඉවත් කිරීම සහ බලපත්‍රය අවලංගු කිරීම.

(2) (1) වන උපවගන්තිය අනුව නාම ලේඛනයෙන් නම ඉවත් කරනු ලැබූ යම් ආයතනයක් විසින් ඉන් පසු මේ පනත යටතේ ලියාපදිංචි කරනු ලැබීම සඳහා මණ්ඩලයෙන් ඉල්ලා සිටින අවස්ථාවක, 5 වන වගන්තියේ විධිවිධානවලට අනුකූලව ක්‍රියා කොට තිබෙන බවට සහ මේ පනතේ හෝ ඒ යටතේ සාදන ලද යම් ඊතියක හෝ විධානයක විධිවිධාන අතුරින් කිසියම් විධිවිධානයක් කඩ කිරීම පිළිබඳව ඒ ආයතනය වරදකරු වී නොමැති බවට මණ්ඩලය සැහීමට පත් වීමෙන් පසු, මණ්ඩලය විසින් ඒ ඉල්ලීම ලියාපදිංචි කිරීම සඳහා වූ අයුත් ඉල්ලීමක් ලෙස සලකා ඒ ආයතනය ලියාපදිංචි කළ හැකිය. එවැනි යම් ආයතනයක් ලියාපදිංචි කිරීම මණ්ඩලය විසින් ප්‍රතික්ෂේප කිරීම අවසානාත්මක විය යුතු අතර එය කිසිම අධිකරණයක දී ප්‍රශ්න නොකළ යුතු ය.

(3) නිසි බලය ඇති අධිකරණයක් විසින්, මේ පනත යටතේ ලියාපදිංචි කරනු ලැබූ ආයතනයක් ගණන් බේරා වසා දැමීම සඳහා ආඥාවක් කර තිබෙන අවස්ථාවක මණ්ඩලය විසින් ඒ ආයතනයේ නම නාම ලේඛනයෙන් ඉවත් කොට ඒ ආයතනයේ බලපත්‍රය අවලංගු කළ යුතු ය.

අක්‍රීය තැන්පතු
 ගිණුම්
 මහ බැංකුවේ
 විශේෂ ගිණුමට
 මාරු කිරීම.

10. (1) මේ පනත යටතේ ලියාපදිංචි කරනු ලැබූ යම් ආයතනයක ඇති තැන්පතු ගිණුමක් අක්‍රීයව තුබූ අවස්ථාවක, එනම්, අවුරුදු දහයකට අධික කාලයක් තුළ, ඒ තැන්පතුවෙන් මුදල් ආපසු නොගෙන හෝ ඊට මුදල් එකතු නොකර හෝ තිබූ අවස්ථාවක (නැතහොත් තැන්පත්කරුගෙන් හෝ ඔහුගේ නීත්‍යානුකූල නියෝජිතයාගෙන් තැන්පතුව සම්බන්ධයෙන් කිසිම ලියවිල්ලක් ආයතනයට නොලැබ තුබූ අවස්ථාවක) එසේ තැන්පත්ව තිබෙන මුදල්, ඊට උපවිත පොලියක් වෙනොත් එය ද සමග ශ්‍රී ලංකා මහ බැංකුවේ විශේෂ ගිණුමකට මාරු කරන ලෙස මණ්ඩලය විධාන කළහොත්, ඒ ආයතනය විසින්, වෙනත් යම් නීතියක කුමක් සඳහන් වී තිබුණ ද, එය එසේ මාරු කළ යුතුය.

(2) මේ පනත යටතේ ලියාපදිංචි කරනු ලැබූ යම් ආයතනයක තමාගේ බැරට තමාගේ නමින් හෝ තමාට හිමිකම් ව්‍යුත්පන්න වන්නේ යම් තැනැත්තකුගෙන් ද ඒ තැනැත්තාගේ නමින් හෝ ඇති යම් තැන්පතුවක් (1) වන උපවගන්තිය යටතේ මහ බැංකුවේ විශේෂ ගිණුමකට මාරු කර ඇති බව මණ්ඩලය සැහීමට පත් වන පරිදි ඔප්පු කරන යම් තැනැත්තකු, යම් ලිඛිත නීතියකින් හෝ නීතියක් යටතේ ඒ මුදල් සම්බන්ධයෙන් පනවා ඇති නියමයන්ට, කොන්දේසිවලට හෝ සීමා කිරීම්වලට යටත්ව, ඒ මුදල්, මණ්ඩලය විසින් කලින් කල තීරණය කරනු ලැබිය හැකි ප්‍රමාණ අනුව ඒ මුදල ආපසු ගෙවනු ලැබූ දිනය දක්වා වූ පොලියත් සමග හෝ පොලිය නොගෙවන ලෙස මණ්ඩලය තීරණය කළ හොත් ඒ පොලිය රහිතව මහ බැංකුව විසින් ආපසු ගෙවනු ලැබීමට හිමිකම් ලැබිය යුතු ය.

(3) (1) වන උපවගන්තිය යටතේ විශේෂ ගිණුමකට මාරු කරනු ලැබූ යම් මුදලක්, මුදල් විෂයය භාර අමාත්‍යවරයා විමසා මණ්ඩලය විසින් තීරණය කරනු ලැබිය හැකි කාර්යයන් සඳහා ප්‍රයෝජනයට ගත හැකි ය.

II වන කොටස

ආයතන සම්බන්ධයෙන් මුදල් මණ්ඩලය සතු බලතල,
කටයුතු හා කාර්යයන්

11. මේ පනත යටතේ ලියාපදිංචි කරනු ලැබ ඇති හෝ ලියා පදිංචි කරනු ලැබ නොමැති ආයතන කෙරෙහි මේ කොටසෙහි හා III වන කොටසෙහි විධිවිධාන අදාළ වන්නේ ය.

ලියාපදිංචි කරනු ලැබූ හෝ නොලැබූ ආයතන කෙරෙහි මේ පනතේ II වන හා III වන කොටස් අදාළ වන බව.

12. (1) මණ්ඩලය විසින්, මේ පනතේ කාර්යයන් සඳහා, ආයතනවල හෝ යම් ආයතන කාණ්ඩයක හෝ වර්ගයක ව්‍යාපාර කටයුතුවල කිසි යම් අංශයක් පවත්වාගෙන යායුතු ආකාරය සහ ක්‍රමය පිළිබඳව, ඒ ආයතනවලට විධාන කළ හැකි ය.

මණ්ඩලය විසින් විධාන කළ හැකි බව.

(2) (1) වන උපවගන්තියෙන් පැවරුණු බලතලවල ව්‍යාප්තියට හානියක් නොමැතිව මණ්ඩලය විසින් පහත සඳහන් කරුණු පිළිබඳව ආයතනවලට හෝ යම් ආයතන කාණ්ඩයකට හෝ වර්ගයකට හෝ විධාන කළ හැකි ය:—

- (අ) ඒ ආයතන විසින් තැන්පතු භාර ගැනීම කළ යුත්තේ යම් නියමවලට හා කොන්දේසිවලට යටත් ව ද ඒ නියම හා කොන්දේසි, ආයතනයක් වෙත එක් තැනැත්තකුගේ නමින් එක් ගිණුමක හෝ එකකට වැඩි ගිණුම් ගණනක තැන්පත් කළ හැකි උපරිම මුදල් ප්‍රමාණය, ඒ තැන්පතු වෙනුවෙන් ගෙවිය යුතු උපරිම පොලී ප්‍රමාණයන්, හා තැන්පතු භාර ගත හැක්කේ යම් උපරිම කාල සීමා සඳහා ද ඒ උපරිම කාල සීමා;
- (ආ) ඒ ආයතන විසින් ගණන් පොත් හෝ වෙනත් වාර්තා හෝ ලේඛන පවත්වා ගෙන යා යුතු ආකාරය සහ ආකාරය;
- (ඇ) ඒ ආයතන විසින් යම් ණයක් දිය හැක්කේ යම් නියමවලට හා කොන්දේසිවලට යටත්ව ද ඒ නියම හා කොන්දේසි;
- (ඈ) යම් ණයක් වෙනුවෙන් ඒ ආයතන විසින් අය කළ හැකි උපරිම පොලී ප්‍රමාණය;
- (ඉ) කොමිස්, වට්ටම්, ගාස්තු හෝ කවර ආකාරයේ වූ හෝ වෙනත් ගෙවීම් වශයෙන් ඒ ආයතනවලට ගෙවිය හැකි හෝ ඒ ආයතන විසින් අය කළ හැකි මුදල්වල උපරිම ප්‍රමාණයන්;
- (ඊ) ඒ ආයතන විසින් මුදල් ආයෝජනය කළ හැක්කේ යම් නියමවලට හා කොන්දේසිවලට යටත්ව ද ඒ නියම හා කොන්දේසි;
- (උ) ඒ ආයතනවල ප්‍රාග්ධනය හා ඒ ආයතනවල මුළු තැන්පතු බැරකම් හා අතර විය යුතු අවම අනුපාතය;
- (ඌ) ඒ ආයතනවල ද්‍රවශීල වත්කම් හා ඒ ආයතනවල මුළු තැන්පතු බැරකම් හා අතර විය යුතු අවම අනුපාතය සහ ඒ අනුපාතය ගණන් බැලීමේ දී ගණන් ගත යුතු ද්‍රවශීල වත්කම් වර්ග;

(ඵ) ශක්‍ය ගැණුම්කරුවකු විසින් යම් කුලී සින්තක්කර ගිවිසුමක් මත කළ යුතු අවම මූලික ගෙවීම් සහ විවිධ පන්ති වල ගනුදෙනු සම්බන්ධයෙන් නියමිත විවිධ මූලික ගෙවීම්; මෙකී අවම මූලික ගෙවීම් භාණ්ඩවල වටිනාකමේ ප්‍රතිශතයක් ලෙස ප්‍රකාශ කරනු ලැබිය හැකි ය; සහ

(ඵ) ඒ ආයතන විසින් දෙනු ලබන ණය සහ කරනු ලබන ආයෝජන විෂයෙහි ඉඩ දෙනු ලැබිය හැකි කල් පිරීමේ උපරිම කාලසීමා සහ විවිධාකාර ණය ගනුදෙනු සඳහා නියම කළ හැකි හෝ ඉඩ දිය හැකි ආපවල ස්වභාවය සහ මුදල.

(3) (2) වන උපවගන්තියේ (අ), (ආ) හෝ (ඇ) ඡේද යටතේ විධානයකින් නියම කරන ලද උපරිම පොලී ප්‍රමාණය, ඒ විධානයේ දිනයට පෙර භාරගන්නා ලද යම් තැන්පතුවක් සම්බන්ධයෙන් හෝ ලබා ගත් යම් ණයක් සම්බන්ධයෙන් හෝ අදාළ විය යුතු ය :

එසේ වුවද—

(අ) එවැනි යම් තැන්පතුවක් හෝ ණයක් වෙනුවෙන් ඒ විධානයේ දිනයට පෙර උපවිත යම් පොලියකට එවැනි යම් විධානයක වූ කිසිවක් අදාළ නොවිය යුතු ය; තැනහොත්

(ආ) ඒ විධානයේ දිනයට පෙර භාරගන්නා ලද යම් තැන්පතුවක් වෙනුවෙන් ගෙවිය යුතු පොලී ප්‍රමාණය අඩු කිරීමෙන් තැන්පතුවට අදාළ ගිවිසුම හෝ සම්මතිය උල්ලංඝනය වන්නේ නම්, ඒ තැන්පතුව වෙනුවෙන් එසේ ගෙවිය යුතු පොලී ප්‍රමාණය අඩු කරන ලෙස එවැනි යම් විධානයක වූ කිසිවකින් නියම නොකළ යුතු ය.

(4) මණ්ඩලය විසින්, මේ පනතේ කාර්යය සඳහා, අවශ්‍ය අවස්ථා වල දී, (1) වන උපවගන්තියේ සහ (2) වන උපවගන්තියේ දක්වා ඇති ආකාරයෙන්, ඒ උපවගන්තිවල සඳහන් කාරණා පිළිබඳ ව යම් ආයතනයකට විශේෂයෙන් විධාන නිකුත් කරනු ලැබිය හැකි ය :

එසේ වුව ද, විශේෂයෙන් විධාන දෙනු ලැබූ ඒ ආයතනය විසින් නිසි බලය ඇති අධිකරණය වෙත තත් කාර්යය සඳහා ඉල්ලීමක් කරනු ලැබූ විට, ඒ අධිකරණය විසින්, එවැනි යම් විධානයක් බල පවත්නා කාලය අතරතුර ඕනෑම වේලාවක දී, ඒ විධානයට යටත් නොවී ඒ ආයතනයේ කටයුතු කර ගෙන යාමට අවසර දෙන ප්‍රකාශයක් නිකුත් කිරීම හෝ ඒ අධිකරණය තීරණය කරන ආකාරයකින් ඒ විධානය වෙනස් කිරීම හෝ අමුතු කිරීම හෝ කරනු ලැබිය හැකි අතර මණ්ඩලය විසින් කරන ලද විධානයේ පටහැනිව කුමක් සඳහන් වී තිබුණ ද, ඒ අධිකරණය විසින් නිකුත් කරන ලද ඉගත කී ප්‍රකාශය බලපැවැත්විය යුතු ය.

තොරතුරු සපයන ලෙස මණ්ඩලය විසින් ආයතනවලට නියම කළ හැකි බව.

13. ආයතනය විසින් භාර ගන්නා ලද, ණයට ගන්නා ලද හෝ අයදින ලද යම් මුදලක් තැන්පතුවක් දැයි නිශ්චය වශයෙන් දැන ගැනීම සඳහා අවශ්‍ය සියලු තොරතුරු සපයන ලෙස මණ්ඩලය විසින් යම් ආයතනයක යම් අයිතිකරුවකුට, හවුල්කරුවකුට, අධ්‍යක්ෂ වරයකුට, කළමනාකරුවකුට, ලේකම්වරයකුට හෝ සේවා නියුක්තයකුට නියම කළ හැකි ය.

14. (1) මණ්ඩලය විසින් කලින් කල කරනු ලබන විධාන මගින්—

ආයතනවල
ණය සහ
ආයෝජන
සීමා කිරීම.

(අ) පොදුවේ ආයතනවල හෝ යම් ආයතන වර්ගයක හෝ පන්තියක හෝ ණයවල හෝ ආයෝජනවල මුදල එම ආයතන විසින් වැඩි කිරීම තහනම් කළ හැකි ය; නැතහොත්

(ආ) (අ) ඡේදයෙහි දැක්වෙන ආයතන විසින් දී තිබෙන ණයවල හෝ කර තිබෙන ආයෝජනවල මුදල නිශ්චිත කාල සීමා තුළ වැඩි කළ හැකි ප්‍රමාණ නියම කළ හැකි ය :

එසේ වුව ද, ඒ ආයතන විසින් දී තිබෙන ණයවල හෝ කර තිබෙන ආයෝජනවල ප්‍රමාණය විධානයේ දිනයේ දී හිඟ ඇති මුදලට අඩු මුදලකට අඩු කිරීම එකී යම් විධානයක වූ කිසිවකින් ඒ ආයතනවලට නියම වෙනැයි නොසැලකිය යුතු ය.

(2) (1) වන උපවගන්තිය යටතේ වූ විධානයක් එම උපවගන්තියෙහි සඳහන් යම් ආයතනයක සියලු ණය සහ ආයෝජන කෙරෙහි නැතහොත් ඒ ණය සහ ආයෝජනවල යම් නිශ්චිත පන්තියක් හෝ පන්ති කෙරෙහි අදාළ කළ හැකි ය. එහෙත් පොදුවේ ඒ සියලු ආයතන කෙරෙහි හෝ ඒ ආයතනවල යම් වර්ගයක් හෝ පන්තියක් කෙරෙහි ඒකාකාරව සහ විශේෂතාවෙන් තොරව ඒ විධානය අදාළ කළ යුතු ය.

15. (1) ශ්‍රී ලංකා මහ බැංකුවේ බැංකු අධිකෂණ අධ්‍යක්ෂවරයා විසින් කවර වූ හෝ වෙලාවක යම් ආයතනයක ගණන් පොත් පරීක්ෂා කිරීම හෝ පරීක්ෂා කිරීමට ඔහුගේ කාර්යාංශයේ යම් නිලධරයකුට බලය දීම හෝ කළ හැකි ය.

ආයතනවල
ගණන්
පොත්
පරීක්ෂා
කිරීම.

(2) එවැනි යම් පරීක්ෂණයක වාර්තාව ඒ පරීක්ෂණය අවසන්වූ ඉක්මණින් බැංකු අධිකෂණ අධ්‍යක්ෂවරයා විසින් ශ්‍රී ලංකා මහ බැංකුවේ අධිපති වෙත ඉදිරිපත් කළ යුතු ය. ඒ පරීක්ෂණයේ පිරිවැය බැංකු අධිකෂණ අධ්‍යක්ෂවරයා විසින් ආයතනයෙන් අය කර ගත හැකි ය.

(3) බැංකු අධිකෂණ අධ්‍යක්ෂවරයා විසින් හෝ ඔහු විසින් බලය දෙනු ලැබූ යම් නිලධරයකු විසින්—

(අ) යම් ආයතනයක යම් අයිතිකරුවකු, හවුල්කරුවකු, අධ්‍යක්ෂවරයකු, කළමනාකරුවකු, ලේකම්වරයකු හෝ සේවා නියුක්තයකු දිවුරුම් ආඥාපනතට අනුකූලව දිවුරුම් වීම හෝ ඔහු ලවා සහතික ප්‍රකාශ කරවීම;

(ආ) යම් ආයතනයක කටයුතුවල සැබෑ තත්ත්වය හා වර්තමාන හා අනාගත තැන්පත්කරුවන්ට අනර්ථදායී වන ලෙස ආයතනය පවත්වා ගෙන යන්නේ ද යන වග නිශ්චිත වශයෙන් දැනගැනීම සඳහා අවශ්‍ය යයි අධ්‍යක්ෂවරයා හෝ ඔහු විසින් බලය දෙන ලද යම් නිලධරයකු හෝ සලකන සියලු තොරතුරු සපයන ලෙස ඒ ආයතනයේ යම් අයිතිකරුවකුට, හවුල්කරුවකුට, අධ්‍යක්ෂවරයකුට, කළමනාකරුවකුට, ලේකම්වරයකුට හෝ සේවා නියුක්තයකුට නියම කිරීම; සහ

(ඇ) යම් අවශ්‍ය තොරතුරක් ඇතුළත් හෝ ඇතුළත් විය හැකි තම සන්නකයෙහි නිබන්ධන යම් පොත්, වාර්තා හෝ වෙනත් ලේඛන පරීක්ෂා කිරීම සඳහා ඉදිරිපත් කරන ලෙස යම් ආයතනයක යම් අයිතිකරුවකුට, හවුල්කරුවකුට, අධ්‍යක්ෂවරයකුට, කළමනාකරුවකුට, ලේකම්වරයකුට හෝ සේවා නියුක්තයකුට නියම කිරීම.

නීත්‍යානුකූල වන්නේ ය.

(4) බැංකු අධිකෘත අධ්‍යක්ෂවරයා විසින් නියම කරනු ලබන කවර අවස්ථාවක වුව ද යම් ආයතනයක මුදල් ශේෂ, එහි වත්කම් සහ බැරකම් ද ඇතුළුව එහි සියලු පොත් හා වාර්තා බැලීමට ඒ අධ්‍යක්ෂවරයාට හෝ ඒ අධ්‍යක්ෂවරයා විසින් බලය දෙනු ලැබූ යම් නිලධරයකුට ඉඩ දීම ඒ ආයතනයේ සෑම අයිතිකරුවකුගේ, හවුල්කරුවකුගේ, අධ්‍යක්ෂවරයකුගේ, කළමනාකරුවකුගේ, ලේකම්වරයකුගේ හෝ සේවා නියුක්තයකුගේ යුතුකම වන්නේ ය.

ව්‍යාපාර කටයුතු අත්හිටුවීම සහ සීමා කිරීම සඳහා හෝ ආයතනය වසා දැමීම සඳහා මණ්ඩලයට ඇති බලය.

16. (1) ශ්‍රී ලංකා මහ බැංකුවේ බැංකු අධිකෘත අධ්‍යක්ෂවරයා විසින් ම හෝ ඔහු විසින් බලය දෙනු ලැබූ යම් නිලධරයකු විසින් හෝ යම් ආයතනයක කටයුතු පරීක්ෂා කරනු ලැබීමෙන් පසුව හෝ ආයතනයෙන් ලැබුණු තොරතුරු අනුව හෝ එම ආයතනය ඉන්වත් යයි හෝ ආයතනයේ තැන්පත්කරුවන්ගේ ඉල්ලීම් ඉෂ්ට කිරීමට නොහැකි තත්ත්වයකට එය පත්වීමට ඉඩ තිබේ යයි හෝ එම ආයතනය ව්‍යාපාර කටයුතුවල තවදුරටත් යෙදී සිටීම නිසා ඒ ආයතනයේ තැන්පත්කරුවන්ට සහ ණය හිමි යන්ට පාඩු සිදුවීමට ඉඩ තිබේ යයි ශ්‍රී ලංකා මහ බැංකුවේ බැංකු අධිකෘත අධ්‍යක්ෂවරයා සැහීමට පත් වන යම් අවස්ථාවක, අධ්‍යක්ෂවරයා විසින්, මණ්ඩලයට ඉදිරිපත් කිරීම පිණිස, මහ බැංකුවේ අධිපතිවරයා වෙත ඒ අනුව වාර්තාවක් යැවිය යුතු ය; තව ද සිද්ධීන් සහ කරුණු සමාලෝචනයට භාජන කිරීමෙන් පසු, මෙහි මින් මතු විධිවිධාන සලස්වනු ලැබ ඇති පරිදි ක්‍රියා කළ යුතු යයි මණ්ඩලය අදහස් කරනහොත් ශ්‍රී ලංකාවේ ව්‍යාපාර කටයුතු වහාම අත්හිටුවන ලෙස ආයතනයට විධාන කරමින් සහ ආයතනයේ සියලුම පොත්, වාර්තා සහ වත්කම් භාර ගන්නා ලෙසත්, ආයතනය විසින් ව්‍යාපාර කටයුතු තවදුරටත් පවත්වාගෙන යාම වැළැක්වීම පිණිස අවශ්‍ය පියවර ගන්නා ලෙසත් අධ්‍යක්ෂවරයාට විධාන කරමින් මණ්ඩලය විසින් නියමයක් කරනු ලැබිය හැකි ය.

(2) යම් ලිඛිත නීතියක හෝ වෙනත් නීතියක කුමක් සඳහන්ව ඇත ද (1) වන උපවගන්තිය යටතේ කරන ලද යම් නියමයක් සමාලෝචනය කිරීමට හෝ ප්‍රත්‍යාදීෂ්ට කිරීමට සලස්වා ගැනීමේ කාර්යය සඳහා හෝ ඒ නියමය නිසා සිදු වූ හෝ සිදුවීමට ඉඩ තිබෙන හෝ සිදු වියහි කියනු ලබන යම් පාඩුවක් හෝ අලාභයක් සම්බන්ධ යෙන් හෝ කිසිම අධිකරණයක කිසිම නඩුවක් හෝ නඩු කටයුත්තක් පවරනු නොලැබිය හැකිය.

(3) යම් ආයතනයක් සම්බන්ධයෙන් (1) වන උපවගන්තිය යටතේ මණ්ඩලය විසින් කරන ලද යම් නියමයක බලපෑම එය කරන ලද දින සිට දින තිහක කාලයක් ඉකුත් වූ විට අවසාන විය යුතු ය. එවිට, හැකි තාක් ඉක්මණින්, සහ කෙසේ වුව ද එහි කාලසීමාව ඉකුත් වීමට පෙර,—

(අ) කොන්දේසි රහිතව හෝ පොදු යහපත හෝ ආයතනයේ තැන්පත්කරුවන්ගේ සහ වෙනත් ණය හිමියන්ගේ යහපත සඳහා අවශ්‍ය යයි මණ්ඩලය සලකන කොන්දේසි වලට යටත්ව හෝ ව්‍යාපාර කටයුතු නැවත ආරම්භ කිරීමට ආයතනයට අවසර දෙමින් නියමයක් කිරීම; හෝ

(ආ) ආයතනය ගණන් බේරා වසා දැමීම සඳහා මෙහි මින් මතු විධිවිධාන සලස්වා ඇති පරිදි, නිසි බලය ඇති අධිකරණය වෙත බැංකු අධිකෂණ අධ්‍යක්ෂවරයා විසින් ඉල්ලීමක් කරනු ලැබීමට සැලැස්වීම; හෝ

මණ්ඩලයේ යුතුකම වන්නේ ය.

(4) බැංකු අධිකෂණ අධ්‍යක්ෂවරයා විසින් ඉල්ලීමක් කරනු ලැබූ විට, නිසි බලය ඇති අධිකරණය විසින්—

(අ) සමාගමක් වන යම් ආයතනයක් ගණන් බේරා වසා දැමීමට නියම කළ හැකි ය. එවිට ඒ අනුව අධිකරණයේ අධිකෂණයට යටත්ව ගණන් බේරා සමාගම් වසා දැමීමට අදාළ සමාගම් ආඥාපනතේ විධිවිධාන, අවශ්‍ය වෙනස් කිරීම් සහිතව ඒ ආයතනය ගණන් බේරා වසා දැමීම සම්බන්ධයෙන් අදාළ විය යුතු ය; නැතහොත්

(ආ) (සමාගමක් නොවන) පුද්ගලයකු වන හෝ සංස්ථාගත නොකරන ලද පුද්ගල මණ්ඩලයක් වන යම් ආයතනයක් ගණන් බේරා වසා දැමීමට නියම කළ හැකි ය. තව ද එවැනි යම් ගණන් බේරා වසා දැමීමක දී ආයතනයේ වත්කම් එහි බැරකම් පියවීම සඳහා ප්‍රමාණවත් නොවන අවස්ථාවක ඒ පුද්ගලයාගේ හෝ ඒ මණ්ඩලය සංයුක්ත කරන සෑම පුද්ගලයකුගේ ම වත්කම් ඒ ආයතනය ගණන් බේරා වසා දැමීමේ කාර්යය සඳහා ඇවරකරුට ලබා දෙන ලෙස අධිකරණය විසින් ආඥා කළ හැකි ය.

(5) (4) වන උපවගන්තියේ (ආ) ඡේදය යටතේ ආයතනයක් ගණන් බේරා වසා දැමීමේ දී, ඇවරකරු සුදුසු යයි කල්පනා කරන ආකාරයට සහ ඔහු සුදුසු යයි කල්පනා කරන පදනමක් මත ආයතනයේ වත්කම්වල සහ බැරකම්වල අගය නිශ්චය කළ යුතු ය. ගණන් බේරා වසා දැමීමේ ආඥාවක් කිරීමෙන් පසු කවර විටක වුවත්, නිසි බලය ඇති අධිකරණය විසින්, ඇවරකරුට සියලු ම වත්කම් මුදල් කර ගැනීමට බලය දිය හැකි අතර, ආයතනයට හිමිකම් ඇත්තා වූ ද යම් තැනැත්තකු වෙත තිබෙන්නා වූ ද යම් මුදලක්, දේපලක් හෝ පොත් හා ලියුම් කියුම් වහාම හෝ නිශ්චිත කාලයක් ඇතුළත හෝ ඇවරකරුට ගෙවන ලෙස, භාර දෙන ලෙස, ගෙන ගොස් දෙන ලෙස, පවාරණය කරන ලෙස හෝ පවරන ලෙස ඒ තැනැත්තාට නියම කිරීම ද කළ හැකි ය. ආයතනය ගණන් බේරා වසා දැමීමේ කාර්යය සඳහා වැඩ පිළිවෙලක් ඇවරකරු විසින් සකස් කර එය ස්ඵර කිරීම සඳහා නිසි බලය ඇති අධිකරණය වෙත ඉදිරිපත් කළ යුතු අතර ආයතනය ගණන් බේරා වසා දැමීම ඒ වැඩ පිළිවෙල අනුව ක්‍රියාත්මක කරනු ලැබිය යුතු ය.

(6) යම් ආයතනයක් ගණන් බේරා වසා දැමීම සඳහා මේ වගන්තිය යටතේ හෝ අනාභිකාරයකින් හෝ කරන ලද ඉල්ලීමක් අනුව ආඥාවක් කරන ලද යම් අවස්ථාවක, වෙන යම් ලිඛිත නීතියක කුමක් සඳහන්ව ඇත ද ඒ ගණන් බේරා වසා දැමීමේ

කාර්යයන් සඳහා ඇවරකරු ලෙස බැංකු අධිකෂණ අධ්‍යක්ෂවරයා හෝ තත් කාර්යය සඳහා මණ්ඩලය විසින් බලය දෙනු ලැබූ යම් තැනැත්තකු හෝ පත් කරනු ලැබිය යුතු ය.

(7) සමාගමක් නොවන යම් ආයතනයක් ගණන් බේරා වසා දැමීම සඳහා ආඥාවක් කරන ලද අවස්ථාවක, (6) වන උපවගන්තිය යටතේ පත් කරන ලද ඇවරකරුගේ පාරිශ්‍රමිකය සහ වසා දැමීමේ ලා නිසි ලෙස දරන ලද සියලු පිරිවැය, ගාස්තු සහ වියදම් වෙත යම් ලිඛිත නීතියක පටහැනිව කුමක් සඳහන්ව ඇත ද, ගණන් බේරා වසා දැමීමට ඇත්තාවූ ආයතනයේ වත්කම්වලින්, වෙනත් සියලුම හිමිකම් පෑම්වලට ඉහළින් ප්‍රමුඛත්වය දී ගෙවනු ලැබිය යුතු ය.

(8) නියමයෙහි දැක්වෙන කොන්දේසිවලට යටත්ව යම් ආයතනයකට ව්‍යාපාර කටයුතු නැවත ආරම්භ කිරීමට අවසර දෙමින් (3) වන උපවගන්තිය යටතේ මණ්ඩලය විසින් නියමයක් කරන ලද අවස්ථාවක, එම නියමය බලාත්විතව පවත්නා කවර විටක වුවත් ආයතනය විසින් නිසි බලය ඇති අධිකරණය වෙත කරන ලද ඉල්ලීමක් පිට, ඒ ව්‍යාපාර කටයුතු නැවත ආරම්භ කිරීමට කොන්දේසි රහිතව එම ආයතනයට අවසර දෙමින් හෝ මණ්ඩලය විසින් දක්වන ලද සියලුම කොන්දේසි හෝ ඉන් කිසිවක් අධිකරණය විසින් නිශ්චය කරනු ලබන අන්දමකට වෙනස් කරමින් හෝ අමුතු කරමින් ඒ අධිකරණය විසින් ප්‍රකාශයක් කරනු ලැබිය හැකි අතර, (3) වන උපවගන්තිය යටතේ මණ්ඩලය විසින් කරන ලද නියමයෙහි කුමක් සඳහන්ව ඇත ද එවැනි යම් ප්‍රකාශයක් බලපැවැත්විය යුතු ය.

බැංකු අධිකෂණ අධ්‍යක්ෂවරයා වගඋත්තරකරු ලෙස එවැනි ඉල්ලීමක නම් කරනු ලැබිය යුතු අතර එය විභාග කිරීමේ දී මණ්ඩලය වෙනුවෙන් කරුණු කියා සිටීමෙන්, සාක්ෂි දීමෙන් හිමිකම් ඔහුට ඇත්තේ ය.

(9) යම් ආයතනයක් ගණන් බේරා වසා දැමීම සඳහා, (3) වන උපවගන්තියෙන් විධිවිධාන සලස්වා ඇති පරිදි අධ්‍යක්ෂවරයා විසින් ඉල්ලීමක් කරන ලද යම් අවස්ථාවක—

(අ) ඉල්ලීම නොවිසඳී පවත්නා කාලය තුළ ව්‍යාපාර කටයුතු පවත්වා ගෙන යාමට අධිකරණය විසින් බලය දෙනු ලැබ ඇත් නම් මිස සහ අධිකරණය නියම කරනු ලබන කොන්දේසි කිසිවක් වේ නම් ඒ කොන්දේසි අනුව භාර, ඉල්ලීම නොවිසඳී පවත්නා කාලය තුළ ආයතනය විසින් ව්‍යාපාර කටයුතු පවත්වා ගෙන නොයා යුතු ය; තව ද

(ආ) අධිකරණය අවශ්‍ය යයි සලකන විභාගයකින් පසු, ආයතනය මුත්තුවන් නොවේ යයි අධිකරණයේ මතය වුව හොත්, කොන්දේසි රහිතව හෝ පොදු යහපත හෝ ආයතනයේ තැන්පත්කරුවන්ගේ සහ වෙනත් ණයහිමියන්ගේ යහපත සඳහා අවශ්‍ය යයි අධිකරණය සලකන කොන්දේසි වලට යටත්ව හෝ ව්‍යාපාර කටයුතු නැවත ආරම්භ කිරීමට ආයතනයට අවසර දෙමින් අධිකරණය විසින් ප්‍රකාශයක් කරනු ලැබිය හැකි ය.

(10) නිසි බලය ඇති අධිකරණයක් විසින් මේ වගන්තිය යටතේ කරන ලද සෑම ආඥාවක් ම ශ්‍රේෂ්ඨාධිකරණය වෙත කළ හැකි අභියාචනයකට යටත් වන අතර සිවිල් නඩු පිළිබඳ අභියාචන සම්බන්ධයෙන් සිවිල් නඩු විධාන සංග්‍රහයේ දැක්වෙන විධිවිධාන අවශ්‍ය වෙනස් කිරීම් සහිතව එවැනි යම් අභියාචනයකට අදාළ වන්නේ ය :

එසේ වුව ද, (9) වන උපවගන්තියේ (අ) ඡේදය යටතේ කරන ලද ආඥාවක් අවසානාත්මක වන අතර එය අභියාචනයට යටත් නොවන්නේ ය.

(11) නිසි බලය ඇති අධිකරණයක් වෙත මේ වගන්තිය යටතේ කරනු ලබන සෑම ඉල්ලීමක් ම රුපියල් පන්දහසක වටිනාකමින් යුත් නඩුවක් ලෙස සලකනු ලැබිය යුතු ය.

(12) මේ වගන්තියේ, යම් ආයතනයක් සම්බන්ධයෙන් වූ විට "නිසි බලය ඇති අධිකරණය" යන්නෙන්, කොළඹ දිසා අධිකරණය හෝ ආයතනයේ ප්‍රධාන කාර්යාලය ශ්‍රී ලංකාවෙහි පවත්වා ගෙන යනු ලබන දිස්ත්‍රික්කයේ දිසා අධිකරණය හෝ අදහස් වේ.

(13) (අ) යම් තොරතුරක් සපයන ලෙස හෝ යම් පොතක්, වාර්තාවක් හෝ වෙනත් ලේඛනයන් ඉදිරිපත් කරන ලෙස බැංකු අධිකෂණ අධ්‍යක්ෂවරයා විසින් හෝ ඒ අධ්‍යක්ෂ වරයා විසින් බලය දෙනු ලැබූ යම් නිලධරයකු විසින් හෝ නියම කරන ලද විටක එසේ කිරීම පැහැර හරින හෝ මේ වගන්තිය යටතේ හෝ 15 වන වගන්තිය යටතේ හෝ යම් පරීක්ෂණයක් කිරීමට බැංකු අධිකෂණ අධ්‍යක්ෂවරයාට හෝ ඒ අධ්‍යක්ෂවරයා විසින් බලය දෙනු ලැබූ යම් නිලධරයකුට හෝ බාධා කරන හෝ ඉඩ නොදෙන යම් ආයතනයක යම් අයිතිකරුවකු, හවුල්කරුවකු, අධ්‍යක්ෂවරයකු, කළමනාකරුවකු, ලේකම්වරයකු හෝ සේවා නියුක්තයකු වරදකට වරදකරු විය යුතු ය.

(ආ) මේ වගන්තිය යටතේ හෝ 15 වන වගන්තිය යටතේ බැංකු අධිකෂණ අධ්‍යක්ෂවරයා වෙත හෝ බැංකු අධිකෂණ අධ්‍යක්ෂවරයා විසින් බලය දෙනු ලැබූ යම් නිලධරයකු වෙත ඉදිරිපත් කරනු ලබන යම් වාර්තාවක හෝ සපයනු ලබන යම් තොරතුරක අසත්‍ය යයි තමා දන්නා ප්‍රකාශයක් කරන යම් තැනැත්තකු වරදකට වරදකරු විය යුතු ය.

17. (1) මේ පනතේ හෝ එය යටතේ සාදන ලද යම් රීතියක හෝ දෙන ලද යම් විධානයක විධිවිධාන කඩ කරන හෝ ඊට අනුකූලව ක්‍රියා කිරීම පැහැර හරින යම් තැනැත්තකු මේ පනත යටතේ වරදකට වරදකරු විය යුතු ය.

වැරදි සහ දණ්ඩක.

(2) පුද්ගල මණ්ඩලයක් විසින් කරන ලද මේ පනත යටතේ වූ වරදක් සම්බන්ධයෙන් වූ විට—

(අ) ඒ පුද්ගල මණ්ඩලය සංස්ථාවක් වන අවස්ථාවක, ඒ සංස්ථාවේ සෑම අධ්‍යක්ෂවරයකු, කළමනාකරුවකු හෝ ලේකම්වරයකු; සහ

(ආ) ඒ පුද්ගල මණ්ඩලය සංස්ථාවක් නොවන අවස්ථාවක, ඒ පුද්ගල මණ්ඩලයේ සාමාජිකයකු වන සෑම පුද්ගලයකු වරදකට වරදකරු විය යුතු ය :

එසේ වුව ද, තමාගේ දැනුම නොමැතිව ඒ වරද කර තිබෙන බව ද ඒ වරද කිරීම වැළැක්වීමට තමා නිසි සියලු උද්යෝගයෙන් ක්‍රියා කළ බව ද ඔප්පු කළ හොත් ඒ කිසිම තැනැත්තකු වරදකරු ලෙස නොසැලකිය යුතු ය.

(3) 3 වන වගන්තියේ, 15 වන වගන්තියේ හෝ 16 වන වගන්තියේ විධිවිධාන කඩ කිරීමේ හෝ ඒ විධිවිධානවලට අනුකූලව ක්‍රියා කිරීම පැහැර හැරීමේ හේතුවෙන් මේ පනත යටතේ වූ වරදක් කරන සෑම තැනැත්තෙක් ම දිසා අධිකරණයක් ඉදිරිපිට පවත්වනු ලබන නඩු විභාගයකින් පසු වරදකරු කරනු ලැබූ විට අවුරුදු තුනකට නොවැඩි කාලයක් දෙයාකාරයෙන් එක් ආකාරයක බන්ධනාගාරගත කරනු ලැබීමට හෝ රුපියල් දස දහසකට නොවැඩි දඩයකට හෝ ඒ බන්ධනාගාරගත කිරීම සහ දඩය යන දඬුවම් දෙකට ම හෝ යටත් විය යුතු ය.

(4) 3 වන වගන්තිය, 15 වන වගන්තිය හෝ 16 වන වගන්තිය යටතේ වූ වරදක් නොවන වරදක් කරන සෑම තැනැත්තෙක් ම, මහෙස්ත්‍රාත් අධිකරණයක් ඉදිරිපිට පවත්වනු ලබන නඩු විභාගයකින් පසු වරදකරු කරනු ලැබූ විට මාස හයකට නොවැඩි කාලයක් දෙයාකාරයෙන් එක් ආකාරයක බන්ධනාගාරගත කරනු ලැබීමට හෝ රුපියල් දෙදහස් පන් සියයකට නොවැඩි දඩයකට හෝ ඒ බන්ධනාගාරගත කිරීම සහ දඩය යන දඬුවම් දෙකට ම හෝ යටත් විය යුතු ය.

III වන කොටස

පොදු විධිවිධාන

මණ්ඩලය විසින් රීති සාදිය හැකි බව.

18. (1) මේ පනතේ ප්‍රතිපත්ති ක්‍රියාත්මක කිරීමේ සහ විධි විධාන බලපත්වන කිරීමේ කාර්යය සඳහා මණ්ඩලය විසින් රීති සාදිය හැකි ය.

(2) විශේෂයෙන් ද (1) වන උපවගන්තියෙන් පැවරුණු බලතල වල ව්‍යාප්තියට භානියක් නොමැතිව ද, පහත සඳහන් කරුණු සියල්ල ම හෝ ඉන් යම් කරුණක් හෝ සම්බන්ධයෙන් මණ්ඩලය විසින් රීති සාදිය හැකි ය :—

(අ) ආයතන ලියාපදිංචි කිරීම සහ ඒ ලියාපදිංචි කිරීම සඳහා මණ්ඩලයට ගෙවිය යුතු ගාස්තු ;

(ආ) මේ පනත යටතේ භාවිත කළ යුතු ආකෘති ;

(ඇ) යම් ආයතනයක් විසින් හෝ යම් කණ්ඩායක තැනහොත් වර්ගයක ආයතන විසින් හෝ මහජනයාගෙන් මුදල් තැන්පතු කැඳවමින් යම් විස්තර ප්‍රකාශයක් හෝ දැන්වීමක් නිකුත් කිරීම විධිමත් කිරීම හෝ තහනම් කිරීම සහ එවැනි විස්තර ප්‍රකාශයක් හෝ දැන්වීමක් නිකුත් කළ හැකි වන්නේ යම් කොන්දේසි යටතේ ද ඒ කොන්දේසි.

මණ්ඩලයේ
බලතල
පවරා දීම.

19. බලතල පවරා දීම සඳහා මණ්ඩලය විසින් සාදනු ලැබිය හැකි රීති කිසිවක් වෙනොත් ඒ රීතිවලට යටත්ව හා ඒවාට අනුකූලව, මේ පනතේ කාර්යයන් අතුරින් යම් කාර්යයක් සඳහා මණ්ඩලය නියෝජනය කිරීම පිණිස මණ්ඩලය විසින් ස්වකීය බලය ශ්‍රී ලංකා මහ බැංකුවේ යම් නිලධාරියකු වෙත ලියවිල්ලකින් පවරා දිය හැකි ය. එහෙත් ඒ නිලධාරියා විසින් කරනු ලබන හෝ නොකර හරිනු ලබන යම් ක්‍රියාවක් හෝ දෙයක් සම්බන්ධයෙන් මණ්ඩලය වගකිව යුතු අතර අඛණ්ඩව ම ඒ වගකීම් දැරිය යුතු ය.

මණ්ඩලය
සම්බන්ධයෙන්
අමාත්‍යවරයා
සතු බලතල.

20. මේ පනතේ ප්‍රතිපත්ති හා විධිවිධාන බලගැන්වීමේ කාර්යය සඳහා අමාත්‍යවරයා විසින් මණ්ඩලය වෙත සාමාන්‍ය හෝ විශේෂ විධාන ලියවිල්ලකින් කළ හැකි අතර මණ්ඩලය විසින් ඒ විධාන ක්‍රියාත්මක කළ යුතු ය.

මේ පනත
වෙනත් කිසි
අභියෝග
බලපවත්වන
බව.

21. වෙනත් යම් නීතියක පටහැනිව කුමක් සඳහන්ව ඇත ද මේ පනතෙහි විධිවිධාන බලපවත්වන්නේ ය.

අර්ථ
නිරූපණය.

22. පද සම්බන්ධයෙන් අන්‍යාර්ථයක් අවශ්‍ය වුව හොත් මිස, මේ පනතෙහි—

“ ආයතනය ” යන්නෙන් ස්වකීය ව්‍යාපාර කටයුතු හෝ ස්වකීය ව්‍යාපාර කටයුතුවල කොටසක් තැන්පතු වශයෙන් මුදල් භාර ගැනීමෙන්, ඊට පොලී ගෙවීමෙන් සහ—

- (අ) පොලියට මුදල් ණයට දීමෙන්, හෝ
- (ආ) කවර වූ හෝ ආකාරයකින් මුදල් ආයෝජනය කිරීමෙන්, හෝ
- (ඇ) මුදල් පොලියට දීමෙන් හා කවර වූ හෝ ආකාරයකින් මුදල් ආයෝජනය කිරීමෙන්

සමන්විත වූවක් වූ සංස්ථාගත වූ හෝ සංස්ථාගත නොවූ යම් තැනැත්තෙක් හෝ පුද්ගල මණ්ඩලයක් අදහස් වේ;

“ කුලියට ගන්නා ” යන්නෙන් කුලී සින්තක්කර ගිවිසුමක් යටතේ භාණ්ඩ බඳ්දට හෝ කුලියට දෙනු ලබන්නේ හෝ විකුණනු ලැබීමට එකඟ වන්නේ යම් තැනැත්තකුට ද ඒ තැනැත්තා අදහස් වන අතර කුලියට ගන්නායේ ඒ ගිවිසුම යටතේ වූ අයිතිවාසිකම් හෝ බැඳීම් පවරා දීමෙන් හෝ නීතිය ක්‍රියාත්මක වීමෙන් හෝ අයත් වන්නේ යම් තැනැත්තකුට ද ඒ තැනැත්තා ද ඊට ඇතුළත් වේ;

“ කුලී සින්තක්කර ගිවිසුම ” යන්නෙන් සතිපතා, අර්ධ මාසික හෝ මාසික වූ ගෙවීම්, බදු මිල, වාරික, කුලිය වශයෙන් හෝ අන් ලෙසකින් ගිවිසුමෙහි සඳහන් කර ඇත ද මිල දී ගැනීමේ විකල්පය සහිතව භාණ්ඩ කුලියට දීමේ ගිවිසුමක් අදහස් වේ. එහෙත්—

- (අ) ගිවිසුමෙහි ඇතුළත් භාණ්ඩවල අයිතිය ගිවිසුමට එළඹෙන වේලාවේ දී හෝ භාණ්ඩ භාර දෙන විට හෝ භාණ්ඩ භාර දීමට පෙර යම් වේලාවක හෝ යම් ගිවිසුමක් අනුව අයත් වන්නේ නම් ඒ ගිවිසුම, හෝ

(ආ) භාණ්ඩ කුලියට ගන්නා හෝ මිල දී ගන්නා තැනැත්තෙක්, යම් ගිවිසුමක් අනුව ගිවිසුමෙහි ඇතුළත් භාණ්ඩවලට ම සමාන ස්වභාවයේ හෝ වර්ගයේ භාණ්ඩ විකිණීමෙහි, වෙළෙඳාමෙහි හෝ වෙළෙඳ ව්‍යාපාරයෙහි නියුක්ත තැනැත්තෙක් නම් ඒ ගිවිසුම

ඊට ඇතුළත් නොවේ;

“ප්‍රාග්ධනය” යන්නෙන්, ගෙවා නිමි ප්‍රාග්ධනය සහ ස්ථාවර නිදහස් සංචිත අදහස් වන අතර, ආයතනය ගණන් බේරා වසා දමනු ලැබූ විටක හෝ ප්‍රාග්ධනය ආපසු දුන් තැනැත්තෙක් අඩු කළ විටක, ආයතනයේ තැන්පතු වලට සහ ආයතනය ලබා ගත් වෙනත් ණයවලට පසු ස්ථානය ලැබිය යුතු සහ දෙවැනි විය යුතු වූ සහ මණ්ඩලයේ කැමැත්ත ඇතිව භාර, අඩු නොකළ යුතු හෝ ආපසු නොගෙවිය යුතු අතරක්ෂිත ණයකරවල සහ වෙනත් ණය බැඳුම්කරවල මුඛ්‍ය අගය ඊට ඇතුළත් විය යුතු යයි මණ්ඩලය තීරණය කළහොත් ඒ මුඛ්‍ය අගය ද ඊට ඇතුළත් විය යුතු ය;

“භාණ්ඩ” යන්නට භාණ්ඩ විකුණුම් ආඥාපනතෙහි දී ඇති අර්ථය ම ඇත්තේය;

“ණය” යන්නට යම් විකිණීමක් සම්බන්ධයෙන් වූ යම් අත්තිකාරමක්, හෝ ගෙවීම කල්තැබීමක් හෝ කුලී සිත්තක් කර ගිවිසුමකට අදාළ යම් ගනුදෙනුවක දී ගෙවීම කල් තැබීමක් හෝ ඇතුළත් වේ;

“නියමිත” යන්නෙන් මේ පනත යටතේ සාදන ලද රීතිවලින් නියමිත බව අදහස් වේ.